

ትሕዝቶ

1.ምግባር ፍቃድካ መሃረኒ	4
2. ማሕፋዳ - ምሉእ ገንዘብ	7
3. ሸጋራ ክሰቲ'ዶ	7
4. እንሆ እታ መዓልቲ ምድሓን ሕጂ እያ	8
5. የሱስ ንመን ይመስል ፤	9
6. ንመለስ	10
7. ኣርእሰታት ጸሎት ንጉድለ ኤጳፍራስ	13
8. ዓምዲ ደብዳቤታትኩም	14
9. ዓምዲ ሓንቲ ሕቶ ኣላትኒ	15
10. ዓምዲ ኣነን ቤተይን	16
11. ዓምዲ ምስክርነት	20

SHALOM

Nº 9 , November 2015

Asmara , www.shalom7.orgEmail : hibretchristians@gmail.com

ዓምዲ ጸሎት

ምግባር ፍቅድካ ምሃረኒ

“ንሰኻ አምላኸይ ኢኻ እሞ ፡ ምግባር ፍቅድካ ምሃረኒ ፡ ሰናይ መንፈስካ ብቅኑዕ መገዲ ይምርሓኒ ።”/መዝ 143:10/ ።

ዳዊት ናይ አምላኽ ሰብ ፡ ዝኸም ልቦይ ፡ ተባሂሉ ክጽዋዕ ዘኸኣሎ ፡ ሓደ ሃገር እዩ ፡ ንሱ ኸኣ ንፍቅድ አምላኽ ዝኸበር ሰብ ብምዃኑ እዩ ። ናይ ዳዊትን ሳኦልን ፍልልይ ቀንዲ ፡ ዳዊት ንፍቅድ አምላኽ ዝኸበር ክኸውን ከሎ ፡ ሳኦል ግና ንፍቅድ ርእሱ ዝኸበር ሰብ እዩ ነይሩ ። ኣብ ግብ13:22 “ዳዊት ወዲ እሴይ ኩሉ ፍቅደይ ዚገብር ሰብኣይ ዝኸም ልቦይ ረኽብኩ” ይብለና ። ብሓቂ ከም ልቢ አምላኽ ተባሂልካ ክምስከረልካ እንተኾይኑ ፡ ከም ፍቅዱ እትኸበርን እትገብርን ሰብ ክትከውን ግዲ እዩ ። ሎሚ ናብራና ከመይ እዩ ፤ ንፍቅድ ርእሰና ከነሐገሰ እንኸበር ዶ ኢና ወይስ ንፍቅድ ጉይታ ፤ ኣገልግሎት ና ንመን ንምሕጓስ እዩ ፡ ንርእሰና ፤ ንሰባት ፤ ወይስ ንፍቅድ አምላኽ ንምፍጻም ፤ እግዚአብሄር ቡበዘመኑ ፡ ንእኡ ሓራይ ኢሎም ዝእዘዙ ሰብ እዩ ዝደሊ ፡ ሎሚ ውን ንፍቅድ አምላኽ ፤ ሓራይ ፡ ኢሉ ዝእዘዝ ክረክብ ይደሊ ፡ እዚ ማለት ብኹሉ ናብራኡ ከም ፍቅድ አምላኽ ዝኸበር ሰብ ይደሊ ኣሎ ። ኢሰ1:19 ፡-

“ሕራይ እንተ በልኩምን እንተ ተኣዘዘኩምንሲ ፡ ጣዕሚ እታ ምድሪ ኸትበልዑ ኢኹም ።”

እግዚአብሄር ሎሚ ዝደልዮ ዘሎ ፡ ፍቅደኛ ልቢ ፡ እዩ ። ንርእሱ ሞይቱ ፡ ነቲ ፍቅድ አምላኽ ህያው ዝኸውን ሰብ መን’ዩ ፤ ኣብ ወጻኢ ዓዲ ሓደ ካብ ሃገር ተሰዲዱ ዝኸደ ፡ ኣብቲ ዘምልኸሉ ቤት ጸሎት ፡ ብዙሕ ሰዓታት ብጸሎት ገጽ እግዚአብሄር ይደሊ ፡ ጸምን ጸሎትን የዘውትር ነበረ ፡ ነዚ ዝርኣዩ ኣመንቲ ፤ ብራዘር ሰራሕ የብልካን’ዶ እዩ ፤ ክብሉ ሓተትዎ ። ኣዝዩ ዘሕዝን እዩ ፡ ንርእሱም ዝኸበሩ ፡ ግን ኣመንቲ ኢና በሃልቲ ፡ በዚሕና ኣለና ። ብሓቂ ሎሚ ዘድልየና ዘሎ ኣርእሰቲ ጸሎት ፤ ምግባር ፍቅድካ ምሃረኒ ፡ ዝብል እዩ ። ፍቅድ አምላኽ ምግባር ክንምሃር እንተ ደለና ፡ ገጽ እግዚአብሄር ብጸሎት ሃረር ኢልና እናተጸበና ፡ ምግባር ፍቅድካ ክኸእል ዎ መንፈስ ቅዱስ ምሃረኒ ፡ ኢልና ክንጽሊ የድሊ ።

እምበኣር ፡ ንፍቓድ ኣምላኽ ከይንጉበር ዕንቅፋት ካብ ዝኾኑና ንጥቀስ ፡-

1. ንርእሰኻ ከተሐገሰ ምድላይ ።

“ንሰኻ በጽሒ ከሎኻ ፡ ባዕልኻ ተዓጢቕካ ናብ ዝደሌኻዮ ትኸይድ ኔርካ ። ምስ ኣረግካ ግና ኣኢዳውካ ኸም እተልዕል እሞ ካልእ ከም ዜዕጥቕካ ናብ ዘይደሌኻዮውን ከም ዚወስደካ ፡ ብሓቂ ፡ ብሓቂ እብለኩም ኣሎኹ ።” /ዮሃ 21:18/ ።

ፍቓድ ኣምላኽ ክትገብር መጀመርታ ፡ ድሌት ርእሰኻ ክትገድፍ የድልየካ ። ድሌትካ ክትገብር እናደሌኻ ንፍቓድ ኣምላኽ ድማ ክግበር ኣይክኣልን እዩ ። ዝበዝሐ ሰብ ንክልቲኡ እናኣማልኦ ክገብር እዩ ዝደለ ፡ ንርእሱን ንኣምላኽን ከሐገሰ ይደሊ ። ናይ ሓቂ ሓገስ ዝመጽእ ግና ንኣምላኽ ጥራይ ኢልካ ክትገብር ከሎኻ እዩ ፡ ህይወት ሰብ እትዓግብ ከኣ በዛ ነገር እያ ፡ እንተዘይኮነስ ድሌት ወዲ ሰብ ደረት ኣልቦ እዩ እሞ ፡ ፈጸምካ ከይዓገብካ ኢኻ እትገብር ። ዓዊት ኣብዛ ጥቕሲ 143:10 ‘ንሰኻ ኣምላኽይ ኢኻ እሞ’ ኢሉ ጀሚሩ ፡ ብሓቂ መጀመርያ ንሱ ኣምላኽካ ማለት ዝኣኢኻን መራሒኻን ክኸውን ንፍቓድካ ክትህቦ ከድልየካ እዩ ። ሰዒቡ ፡ ንሱውን ክመርሓካ ክፈቅድ እዩ ።

2. መምርሒና ቃሉ ዘይምግባር ።

“ሰለዚ ምእንቲ ኸይንጠፍእ ፡ ናብቲ ዝሰማዕናዮ ኣዚና ኸነቕልብ ይግብኣና እዩ ።” /ኡብ 2:1/

ኣብዛ ዓለም ዝእመን ሰብ ዝብሃል የለን ፡ እንተ ተባህለ ምግናን ኣይኮነን ። ንሕና ከኣ ንሰባት ከነፍቅሮም እምበር ክንኣምኖም ኣይተጸዋዕናን ። ቃል ኣምላኽ ጥራይ እዩ እሙን ፡ ካልእ እሙን ዝብሃል የለን ። ሎሚ ፡ ትንቢት ሰሚዖም ናብ ዘዩድሊ ውሳኔታት ዝኣትዉ ኣመንቲ ሓደት ኣይኮኑን ። ክንደይ ዝተሓጽዩ ሰባት ፡ እዚኣ ናትካ ኣይኮነትን ናትካ ካልእ እያ ፡ ኢሎም ተነብዮምሎም ፡ በዚ ምኽንያት ንሕጼኦም ዝሓደጉ ሰባት ኣለዉ ። ኣምላኽ ኣብ ጊዜ ተጋግዶ ማለት ድዩ ፤ ይቕሬታ ፡ ኣብ ኣምላኽ ፍጹም ናይ ጊዜ ሕጽረት ወይ ናይ ጊዜ ስሕተት (timing error) ዝብሃል ከምዘየለ ሰረት እምነት መጽሓፍ ቅዱስ እዩ እሞ ፡ ኣይንታለል ። ብርግጽ ፡ ትንቢት ኣይትንግቂ እዩ ዝብል እሞ ፡ ክንምርምር ይግብኣና እዩ ፡ ግናኽ መመርመሪ ብዘይካ እቲ ትኹል ቃል ኣምላኽ እንተዘይኮይኑ ካልእ ምንም የለን ። ብተወሳኺ ፡ ቤተ ክርስቲያን ብቃል ኣምላኽ እምበር ብትንቢት ኣይኮነትን እትምራሕ ። ከምኡውን ኩሎም ኣመንቲ ብቃል ኣምላኽ እምበር ፡ ብትንቢት ክምርሑ ሓደገኛ እዩ ። ንዝመጸ ትንቢት ከምዘለዎ

ምቕባል ፡ ሓደገኛ ከኸውን ይኸክል እዩ ። ትንቢት ከአ መፈራርሐ ዘይኮነ ንፍቓድ አምላኽ ክትፍጽም ዝድግፍ ሓሳባት አምላኽ እዩ ። ሎሚ ዘለዉ አመንቲ ግና ፡ ትንቢት ሰሚዕካ ዘይፍቓድ አምላኽ ክትገብር ምፍታን ብአንበሳ (ሰይጣን) ክትብላዕ ከም ዝከኣል ዝዘንግዑ እዮም ዝመስሉ ፡ -

‘ምስ ከደ ኸአ ፡ አብ መገዲ አንበሳ ረኸቦ እሞ ቐተሎ ። ሬሳኡ ድማ አብ መገዲ ተደርብዩ ነበረ’ 1ነገ 13:24 ።

በጃኹም ፡ እቶም ተነቢይቲ ፡ አምላኽ ዘይበለና ኣይንዛረብ ፡ እቶም ሰማዕቲ ኸአ ንዝኾነ ብስም ነቢይ ኢልና ኣይንቀበል ፡ ንሱብ ኣይትእመን ።

3. ብጸሎት ገጽ እግዚአብሄር ዘይምድላይ ።

“ንሰኻ አምላኽይ ኢኻ እሞ ፡ ምግባር ፍቓድካ ምሃረኒ ፡ ሰናይ መንፈስካ ብቐኑዕ መገዲ ይምርሓኒ ።” መዝ 143:10 ።

ናይ ጸሎት ሱብ ንፍቓድ አምላኽ ኣለልዩ ፡ ብእኡ ክመላለስ ምንም ሸግር የብሉን ። ንእተፍቅሮ ሱብ መመሊሰካ ክትረኽቦን ሰልኪ ክትድውለሉን ኢኻ እትደልይ ። ንሱ ዝበለካ ክትገብር ድማ ባህ እዩ ዝብለካ ፡ ምስ ፍቓዱ ክትሰምር ከአ ኣየጸግመካን’ዩ ። ብተመሳሳሊ ፡ ንእግዚአብሄር ከአ ተፍቅሮ እንተኾንካ ምስኡ ጊዜ ክትወሰድን ክትጽልን ትብህግ ኢኻ ፡ ክትጽሊ’ውን ኣይሰልክዮካን’ዩ ። ክንድ’ቲ ምስኡ ጊዜ ዝወሰድካ ክንድኡ ድማ ፍቓዱ ይበርሃልካ ። ሎሚ ከም ዳዊት ምግባር ፍቓዱ ክንምሃር እንተኾይንና ፡ ገጹ ንድለ ‘እቲ ሰናይ ዝኾነ መንፈስ ቅዱስ ከአ ብቐኑዕ መገዲ ክመርሓና እዩ ።

ብሓቂ ሎሚ አብ ህይወትና እንብህጎ ነገር እንታይ እዩ ፤ ዛ ነገር ከነጽራ ይግብኣና ፡ ፍቓድ አምላኽ እንተኾይኑ ክንዕወት ኢና ፡ መወዳእታና ክጽብቐ እዩ ። ብሓቂ ቅድሚ ኹሉ አብ ህይወትና ንፍቓድ አምላኽ ከነቐድም ጉይታ ይርድኣና ።-- ሻሎም --

ማሕፋዳ -ምሉእ ገንዘብ

ሐደ ጊዜ ፡ ሐደ ተሰፋይ ዝበሃል ብሓቂ ፍቓዱ ንኣምላኽ ዝሃበ ኣገልጋሊ ነበረ ። ካብ መዓልታት ሐደ እዋን ፡ ከምቲ ኩሉ ሰብ ዝፍተኖ ንሱ ውን ተፈተነ ፡ ማለት ሐደ ኣማኒ ‘ሳንሶናይት’ ምሉእ ገንዘብ ዝመልአ ሓዘ ናብ ቤት ተሰፋይ ከደ ። ኳሕኩሑ ፡ ድማ ረኽቦ እሞ ፤ ተሰፋይ ፡ ኣምላኽ ናባኻ ልኢኹኒ ፡ በሎ ። ተሰፋይ ድማ ፤ እንታይ ኢሉ ልኢኹካ ፡ በሎ እሞ ፡ እቲ ኣማኒ ኸኣ ፤ እዚ ገንዘብ ዝመልአ ማሕፋዳ ንኣኻ ክህበካ ልኢኹኒ ፡ በሎ። ተሰፋይ ከኣ ፤ ንኣይ ክትህበኒ ልኢኹካ ፤ ይቐፍታ ፡ ኣነ ንኣምላኽ ክንድ’ዚ ዝኣክል ገንዘብ ሃበኒ ኢሉ ኣይለመንክዎን ፡ ምናልባት ግና ንገለ ነገር ደልዩኒ ከይኸውን ፡ ክጽልየሉ እየ ፡ ስለዚ ድሕሪ ቁሩብ መዓልታት ነዚ ገንዘብ ሓዘካ ተመለሰኒ ፡ ክብል መለሰሉ ። ድሕሪ ሓደት መዓልታት እቲ ኣማኒ ተመልሰ ፡ ተሰፋይ ደጊሙ ፤ ሓወይ ኣምላኽ ብዛዕባ’ዚ ገንዘብ ከምቲ ንኣኻ ፡ ንኣይ ዝተዛረበኒ ነገር የለን ፡ ንኣይ ተቐበሎ ኢኻ ውን ፈጸሙ ኣይበለንን ፡ ስለዚ ተጋጊኻ ኣለኻ ፡ ብምባል መለሶ ።

ኣሕዋተየ ፡ ንሕና እንተንኸውን’ከ እንታይ ምበልና ኾን ፤ ኣብ ገንዘብ ዘሎና ኣረኣኢያ ከመይ እየ ፤ ገንዘብ ኣይንቀበል ኣይኮናን ክንብል ደሊና ዘሎና ፡ ሰባት ውህበት ክህቡና ከለዉ ኣይንቀበሎም ኣይኮናን ክንብል ደሊና ፡ የግዳስ ኣብ ህይወትና ዝለዓለ ነገር እንታይ እየ ፤ በጃኹም ፡ ገንዘብ ድዩስ ወይስ ፍቓድ ኣምላኽ ዝቐድም ፤ ስለዚ ንፍቓድ ኣምላኽ እምበር ንገንዘብ ኣይንንበር ።

ሽጋራ ክሰቲ’ዶ

ሐደ ጊዜ ፡ ሐደ ዛክ ፑንን ዝበሃል ኣገልጋሊ ብቃል ኣምላኽ የገልግል ነበረ እሞ ፡ ድሕሪ እቲ ዝነበረ መደብ ፡ ሐደ መንእሰይ ብናይ ሽጋራ ወልፊ እተሸገርኦ ፡ ከምዚ ክብል ሓተቶ ፤ ዛክ ኣብ መጽሓፍ ቅዱስ ሽጋራ ኣይትሰተ ዝብል ኣሎዶ እየ ፤ ሽጋራ እንተ ሰተኹ - ኣትከኸኩ - እንታይ ሸግር ኣለዎ ፤ ዛክ ፑንን በዛ ሕቶ ብዙሕ ከይተዋጠረ ፤ ብርግጽ ኣብ መጽሓፍ ቅዱስ ሽጋራ ኣይትሰተ ዝብል የለን ፡ ግዳ ኣነ ድማ ሓንቲ ሕቶ ክሓተካ ፡ የሱስ ብሰጋ ኣብዚ ዘመን እንተ ዝህሉስ ሽጋራ ምስተየ’ዶ ኢልካ ትኣምን’ ፤ በሎ። እቲ ጐበዝ ከኣ ፤ የሱስ ደኣ’ሞ እንታይ ኮይነ ኢሉ ሽጋራ ክሰቲ ፡ ፈጸሙ ኣይምስተየን ፡ በለ ። ዛክ “ስለዚ ንሰኻውን ንየሱስ ምስል” በሎ ። ኣሕዋተየ ፡ ኩሉ ክንጉብር ዘድልየና ብቐጥታ ዋላ እኳ እንተ ዘይተጻሕፈ ፡ ካብ ህይወት የሱስ ግና ኩሉ ክንጉብር ዘለና ክንርዳእ ንኸእል ኢና ። --ሻሎም--

እንሆ እታ መዓልቲ ምድሓን ሕጂ እያ

“የሱስ በሎም ፤ እንጌራ ህይወት አነ እየ ። ናባይ ዝመጽእ ኣይጠምን ፡ ብኣይ ዚኣምን ኩቶ ኣይጸምእን እየ ።” /ዮሃ 6:35/

ኣብዛ ዓለም ፡ ሱብ ብህይወት ክሳብ ዘሎ ፡ ንህይወቱ ከዕግብ ኢሉ ብዙሕ ላዕልን ታሕትን እዩ ዝብል ። ንናብራኡን ንህይወቱን ዝበለጸ ክረክብ ኢሉ ዘይገብር ነገር የለን ፡ ሕጉስን ሰላምን ዘለዎ ናብራ ክገብር ድማ ዘይከፍሎ ክፍሊት የለን ። ህይወቱ ግና መኣስ እያ ካብዛ ዓለም ከም እትፍለ ፡ ዝፈልጥ ሱብ ማንም የለን ። እንታይ ሒዙ ካብዛ ዓለም ክኸይድ ከምዘለዎ ውን ዝፈልጥ ሓደ ሱብ የለን ።

የሱስ ግና ‘እንጌራ ህይወት አነ እየ’ ይብል ። ካብ ሕቕፊ እግዚኣብሄር ኣምላኽ ዝወጸን ዝተላእከን ፡ ንኣምላኽ ዘግሃዶን ፡ የሱስ ፡ ይጽበዩና ኣሎ ። ‘ናባይ ዚመጽእ ኣይጠምን’ ፡ ይብልና ። ንህይወትና እንጌራ ዝኾና ፡ ማለት ዕጋበት ዝኾና የሱስ’ዩ ፡ ኩሉ ነገር እኳ እንተ ዝህልወካ ፡ የሱስ ዘይብልካ እንተ ኾንካ ፡ ኩሉ ከንቱነት እዩ ፡ ነቲ ናተይ እዩ እንብሎ ንብረት ሓዲግናዮ ክንከይድ ኢና ፡ የሱስ እንተሎና ግና ናይ ዘለኣለም እንጌራ ረኺብና ኢና ፡ ሎሚ ናብኡ ንምጻእ ፡ ኣይክንጠምን ኢና ፡ ብእኡ ንእመን ኩቶ ኣይክንጸምእን ኢና ። ዕጋበትና ፡ ሓጎስና ፡ ርዌትና ፡ እንጌራና ፡ ኩሉ ህይወትና የሱስ ክኾነልና እዩ ።

ኣብ ግብ 16:30 ፡ ሓደ ዘይኣምን ዝነበረ ንሃዋርያት ከምዚ ክብል ሓተቶም “ምእንቲ ኸድሕንሲ ፡ እንታይ ክገብር ይግብኣኒ ፤” በሎም ፡ ንሳቶም ከኣ “ብጉይታና የሱስ እመን እሞ ንሰኻን ቤትካን ክትድሕኑ ኢኹም” ፡ በልዎ ። ስለዚ እቲ ዘድሊ ቦቲ ህይወቱ በጃና ኣብ መስቀል ዝኸፈለ የሱስ “ምእማን” እዩ ዘድሊ ። ብዙሓት ንየሱስ ክስዕብዎ ይደልዩ ነይሮም ፡ ግናኽ ንሰባት ስለዝፈርሁ ንድሕሪት ተመሊሶም ። ሎሚ ከምኣቶም ከይንኸውን ፡ ንሰባት ኣይንፍራህ ፡ ምእንቲ ጉይታ የሱስ እምበር ምእንቲ ሰባት ኣይንንበር ።

ስለዚ ናይ ዘለኣለም ህይወት ክንረክብ ፡ የሱስ ዕረፍቲ ንህይወትና ክኾነልና ፡ ሎሚ ንእኡ ንእመን ። ቅድም ህይወተይ ከዕሪ ፡ ካብ ሓጢኣት ቅድም ክጸሪ ኣይንበል ፡ ሎሚ ከምዘለናዮ ፡ ምስ ረስሓት ሓጢኣትና ናብ እግሪ የሱስ ንቕረብ ፡

“እንሆ : አብታ ዓዲ ሓንቲ ሓጢአተኛ ሰበይቲ ነበረት ። አብ ቤት እቲ ፈሪሳዊ ምቕማጡ ምስ ፈለጠት : ቅዱይ ቅብኢ ዝመልኤ ቢልቃዋ አምጽኤት ። ብድሕሪኡ አብ ዋቓ እግሩ ደው ኢላ እናበኸየት : ቦቲ ንብዓታ እግሩ ትሰዕም : ቅዱይ ቅብኢውን ትለኸየ ነበረት ።” /ሉቃ 7:37-38/

የሱስ ነዛ ሰበይቲ ሓጢአተኛ ኢኹ ኢሉ : ከይትትንክይኒ : አይበላን ። እታ ሰበይቲ ከም ዘላቶ ሰለ ዝመጸቶ ‘ሓጢአተኪ ተሓዲጉልኪ : እምነትኪ አድሓነትኪ : ብሰላም ኪዲ’ በላ ። እምበኣር ሎሚ ከምዘለናየ ናብቲ መድሓኒ ንቕረብ : ብእኡ ንእመን : ካብ ኩሉ ናይ ሓጢአት ባህሪ ከድሕነና እዩ : ህይወትና ብእኡ ክትምላእ እያ ። “እንሆ : እታ ቕብልቲ ጊዜ ሕጂ እያ : እንሆ : እታ መዓልቲ ምድሓን ሕጂ እያ ።” /2ቁረ 6:2/ ። ሕጂ ንየሱስ ናብ ልብና ንጸውዓቶ : ይደልየካ አለኹ : ናይ ህይወተይ እንጌራ ክትከውን : ንጽምአት ህይወተይ ከተርዊ እደሊ አለኹ : ጉይታ የሱስ ንፃ አብ ህይወተይ : ካብ ሰላምካ ሃበኒ : ጽሩይ ማይ ህይወትካ አሰትየኒ : ንበሎ ። ከምዚ ኢልና ከአ ንጸሊ ፤ ጉይታ የሱስ አመሰግነካ አለኹ : ሰለ ሓጢአተይ ሞይትካለይ ኢኹ : ዕዳ ሓጢአተይ ከፊልካለይ ኢኹ : አመሰግነካ አለኹ : ሎሚ እቕበለካ አለኹ : ክሰዕበካ መዲበ አለኹ : ብጸጋኻ ከም ቃልካ ህያው ግበረኒ : ብመንፈስ ቅዱስካ ደግፈኒ : ብእኡ አመላልሰኒ ።” እምበኣር : ንየሱስ ከምቶም ደቀ መዛሙርቱ ክንከውን ምእንቲ : ቃሉ ምንባብ ንጀምር : ብመንፈሱ ክምህረና እዩ : መጽሓፍ ቅዱስ ካብ ሎሚ ጀሚርና ወንጌል ዮሃንስ ክንንብብ ንጀምር ። ጎይታ ይባርኽኩም ። --ሻሎም--

የሱስ ንመን ይመስል ፡

ሓደ እዋን አብ ሃገረ ሩስያ : ሓደ አማኒ ብእምነቱ ዝአክል ናብ ቤት ማእሰርቲ አተወ ። አብታ ንሱ ተአሲሩላ ዝነበረ ክፍሊ ከአ ሓደ ካልኣዩ እሱር ነበረ ። ጊዜ ማእሰርቶም ምስ ነውሐ : እቲ አማኒ ነቲ ካልኣዩ ብዛዕባ የሱስ ክርስቶስ ብዙሕ ክምህሮ ጀመረ : ግናኽ ክቕበሎሲ አይከኣለን ። ንክልቲኦም ንግሆ ሓንቲ ባኒ ፈፍርቂኦም : ፍርቂ መዓልቲ ምስ ኮነ ድማ ምሳሕ ሓንቲ ባኒ ፈፍርቂኦም ሒደት ከአ ጸብሒ ምስኡ ይውሃሮም : ምሸት ውን ከምቲ ናይ ምሳሕ ። ክበልፁ ከለዉ እቲ ካልኣዩ አዝዩ ሃንፍነፍ እናበለ እዩ ዝበልዕ : እቲ አማኒ ግና ሓያለ ጊዜ ነታ ምልእቲ ባኒ ይሓድገሉ ነበረ ። እቲ አማኒ ሓደ ጊዜ ብዛዕባ ዛንታ ናይ የሱስ ይነግሮ ነበረ ፤ “ሽዑ ንየሱስ አሲርም ገረፍዎ ካብኡ . . . ንየሱስ ሽዑ አብ መስቀል ሰቕልዎ ሞተ ኸአ ብድሕሪኡ . . . ድሕሪ ሰለስተ መዓልቲ ተንሰኦ . . .” እናበለ ይነግሮ ነበረ ። ንሱ ኸአ ፤ እዚ የሱስ እትብሎ ዘሎኻሲ ንመን ይመስል ፡ በሎ : እቲ አማኒ ኸአ ፤ የሱስ ደኣ ንኣይ ይመስል” ኢሉ መለሰሉ ። ንሱ ኸአ “ብሓቂ ንኣኻ ይመስል እንተኾይኑስ ኣነ ሕጂ ይቕበሎ አለኹ” ብምባል ብምሉእ ልቡ ጉይታ ተቐበለ ። እምበኣር : ህይወትና ብሓቂ ንየሱስ ዝመስል እንተኾይኑ : ማለት መሓርቲ እንተ ኾይንና : ፈቃር ልቢ እንተሎና : ተሰፋና አብ ጉይታ ምሉእ እንተኾይኑ : ምስክርነትና ከንቱ ኣይክኸውንን እዩ እዋ : ንየሱስ ዘንጸባርቕ ህይወት ይሃልወና ። -- ሻሎም --

ዓምዲ ቃል ኣምላኽ

ንመለስ (ካልኣይ ክፋል)

“ንኣፋ ተጻሪሪ ነይረ እየ እሞ ፡ እግዚኣብሄር ጸድቆ እዩ ።” /ደጉ ኤር 1:8/

ኣሓዋተይ ድጉዓ ኤርምያስ ብምሉኡ ምዕራፋት ከንጉብቦ ከለና ፡ ብብዙሕ ፡ መለኪዕታት ነዚ ሕጂ ዘለናዮ ጊዜ እዩ ዝመሰል ። ነገር ግን ንሳቶም ነቲ ዝወረዶም መከራ ካብይ ምዃኑ ኣብ መጨረሻ ዝተረድኡ ይመስሉ ። ስለዚ ድማ እዮም ንእግዚኣብሄር ምሕረት ክገብረሎም ብምሉእ ልቦም ዝተማህሉ ።

በደልካ እንተዘይተፈለጥካ ፡ ምንጪ መርገምካ እንታይ ምዃኑ እንተዘይፈለጥካ ፡ ክትንሳሕን ክትምለስን ፡ ኣይትኽእልን ኢኻ ። እንታይ ድኣ ፡ ነቲ መከራኻ ብዓልኻ ክትፈትሖ ትፍትን እሞ መመሊሱ ይገድድ ፡ እዚ ዘለናዮ ኩነታት ኣዘዩ ከቢድ እዩ ዘሎ ፡ ኩሉ ሰብ ብብዝመሰሎ ነገራቱ - ሽግራቱ ንክፈትሖ ይፍትን ኣሎ ። ዘለናዮ ኩነታት ክመሓየሽ ወይ ድማ ደሓን ክኸውን ኣይረኣናን ፡ እዚ ነገር ካብ እግዚኣብሄር ድዩ ፡ ወይስ ካብ ሰይጣን ፡ ንዝብል ሕቶ እንታይ ምመለስና ።

ንኩነታትና እንተደኣ ርኢናዮ ፡ ብቃል ኣምላኽ መሰረት ፡ ብዝተፈላለየ ፡ መገዲ ንቃል ኣፋ ዝተጻረርና ህዝቢ ኢና ። መከራና መልክዑ እናተቐየረ ክነውሕን ክገድድን ንርእዮ ኣለና ። ቃል ጥበራ ብዙሕ ሰሚዕና ኢና ፡ ኣጆና እግዚኣብሄር ወዲእዎ እዩ ቀሪብና ኢና ፡ ዝብል ኣብ ዘይግዚኡ ከጸናንዑና ዝደለዩ ነይሮም እዮም ፡ ኣለዉ ድማ ።

“ኑቢያትኪ ኸንቱን ጥበራን ረኣዩልኪ ፡ ንግራት ከንቱትን ምርኮን ረኣዩልኪ እምበር ፡ ካብ ምርኮ ምእንቲ ኸትድሕንሰ ፡ ኣበላኽ ኣይቀልዑልክን ።” /ደጉ.ኤር 2:14/

ንኣፋ ምጽራር ማለት ንቃል ኣምላኽ ምጽራር ኮይኑ ፡ ብኸመይ መገዲ ኢና ተጻሪርናዮ፤ ንንውሕ ዝበለ ጊዜ ፡ ንሰባት ኣምላኽና ክሳብ ሕጂውን ትውክልትና ፡ ኣብ ሰባትን ኣብ ኣኽራናትን ፡ ካብ ካልኣት ነገራት ምድሓንን ፡ ምንጋፍን ተጸቢና ፡ ሕጂውን ፡ ንጽብ ኣለና ። ስለዚ ድማ እዩ ፋሕ ኢልናንሰደድ ዘሎን ። ኣብዚ ጊዜ ዓቢ ይኹን መንእሰይ ፡ ወዲ ይኹን ጓል እቲ ጉዲሉኒ ዝብሎ ነገር

መታን ክመልኣሉ ፡ ክሰደድ ጥራይ እዩ ዝደለ ። ሓደኳ ገጽ እግዚአብሔር ዝደለ የለን ፡ ይኹን እምበር ዋላ ኣብቲ ዝኸደ ውን ፡ ኣይጠግሞን ። ንምንታይ ኮን ይኸውን ፤

ምስ እግዚአብሔር እንተዘይተዓሪቐካ ፡ ኣብ ዝኸደካ ኬድካ ኣይጥዕመካን እዩ ። ይኹን እምበር ኣብ ዘለና ንሃሉ ምሕረት እግዚአብሔር የንጸላልወና ኣሎ ፡ ነዚ ምሕረት እንተድኣ ተጠቂምናሉ ፡ ገጽ እግዚአብሔር እንተድኣ ደሊና ፡ ናብ ቃሉ እንተድኣ ተመሊሰና ፡ እግዚአብሔር ይኸሕስ እዩ ።

የሕዋተይ ፡ ሕጽር ብዝበለ ምድርና ክትባረኽልና ፡ ሰርዓትን ፍርድና ፍትሕን ክወጽልና ፡ ካብ ኣኽራናት ንጽብ ኣለና ፡ ካብኡ ንጽብ ሰለዘለና ድማ ነቶም ኣኽራናትና ክንጸርፍን ክንረግጥምን ንውዕል ኣለና ። ንሳቶም እሞ እግዚአብሔር ዘቐመጦም ሰባት እዮም ። እግዚአብሔር እዩ ዝሸይም ፡ እግዚአብሔር ከኣ የውርድ ፡ ንሱ ክሳብ ዘይፈቐደ እቲ ንጸረፎን ንረግጥን ንፈርዶን ንውዕል ኣይሰልጥን እዩ ። ኣምላኽ ንእኡ ሰልጣን ሂቡ ይቐጽዓና እንተሎ መን ይፈልጥ ። ክንምርቕ እምበር ክንረግጥ ኣይተጸዋዕናን ፡ ነገር ግን ቦቲ ዝወርደና ዘሎ ኩሉ ነገር ፡ ኣብ ቅድሚ እግዚአብሔር ብልቢ በደልና ክንንሳሕ ፡ ይቐረ ክንበሃሃል እዩ ዘለና ። እግዚአብሔር ክሳብ ዝርሕርሓልና ገጹ ክንደሊ ይግብኣና እዩ ። ነገራት ኩሉ ብንሰሓ እምበር ፡ ኣብዚ ዘሎናዩ ኩነታት ርእይቶታት ምሃብን ደገፍ ካብ ካልእ ምጽባይን ይኣኽለና ።

“ንኸንቱ ደገፍ እናተመትና ፡ ገና ኣዲንትና ደኺመን ኣለዋ ። ምጽባይናስ ነቲ ምድሓን ዘይከኣሎ ህዝቢ ተጸቤና ።” /ደጉ.ኤር 4:17/

እዚ ቃል’ዚ ፡ ነዚ ዘለናዮ ጊዜ ኣይመስልንዶ ፤ መገድና ንተግዙብን ንመርምርን እሞ ፡ ናብ እግዚአብሔር ንመለስ ፡ ልብና ምስናይ የእዳውና ናብ እግዚአብሔር ናብ ሰማይ ነልዕል። ደጉ.ኤር 3:40-41።

ኣብ የዲንቲ እግዚአብሔር ክቡራት ዝኾንኩም ፡ ኣቦታት ኣዴታት ፡ ኣሕዋት ፡ ኣሓት ፡ እስከ መገድና ንተግዙብን ንመርምርን ፡ በጺሑና ዘሎ ኩሉ ነገር እሞ ንርኣዮ ፡ ኣብዚ ክንዝርዝር ጊዜ የለን ፡ ርዱእ እዩ ግና ። ዝተሸገረን ገንዘብ ዘምልኽ ዘሎ ፡ እዚ ኩሉ ውጽኢት ናይ በደልናን ሓጢአትናን እዩ ። እዚ ሕጂ ወራዶና ዘሎ እምበኣር ካብ እግዚአብሔር ምጻኑ ፡ ማንም ክኸሕዶ ዝኸእል የለን ። ሓጢአትና በደልናን እንተዘይተረድኣና ሞትን ጥፍኣትን መከራን ሸግርን እዩ ኣብ ቅድሚና ዘሎ ።

ዎ እግዚአብሔር ፡ አዲነትኻልህ ሓቂ አይኩናን ዚደልያ ፤ ወቻዕካዮም ፡ ግናኽ አይተቆጽዑን ።
ገጽም ካብ ከውሒ ዚተርር ገበሩ እሞ ምምላስ አበዩ ። ትን.ኤር 5:3 ።

እምበኣር የሕዋተይ ፡ እግዚአብሔር ናይ ንስሓ መንፈስ የውርደልና ፡ ገጹ ክሳብ ዝመልሰልና ፡
ንጎሳሕ ፡ ንመለስ ፡ ገጹ ንድለ ፡ ካብ ዘዩድሊ ነገራት አፍና ንዕጾ ፡ ኣብ ነፍሲ ወከፍ የዲነትና ዘሎ በሰር
ነውጽኦ ፡ ስለ ዝሃእ ርእሰና ክንንጎሳሕ እግዚአብሔር ምስትውዕል ፡ ይሃበና ።

እግዚአብሔር ዘይኣዘዘሰ ፡ እተዛረበ እሞ ዝኹነሉ መን እዩ ፤ ክፋእን ጽቡቕን ካብ አፍ እቲ
ልዑልዶ አይወጽእን እዩ ፤ ስለምንታይ እቲ ህያው ሱብ የጉረምርም ፤ ነፍሲ ወከፍ ብሓጢአቱ ደኣ
የጉረምርም ። ደጉ.ኤር 3:37-39 ።

ልቢ ንበል ፡ ነፍሲ ወከፍ ሱብ ብዛዕባ እዚ መከራን ፡ ሸግርን ተሓታቲ እዩ ፡ ኣብ ቅድሚ
እግዚአብሔር ዋላ ሓደ ዝሞልቕ የለን ። ኢድና እናወጣወጥና ፡ እቲ ምክንያት ንካልእ አይንሃብ ።
ካብ ጥበራ ንውጻእ ፡ ብምሉእ ልብና ንጎሳሕ ።

ኣሕዋተይ ቀጺልና ሓቢርና በዚ ጸሎት ንጸሊ. “ጉይታዩ ፡ እቲ ዝወረደና ዘክር ፡ እቲ ነውርና ጠምትን
ርኤን ። ርስትና ኣብ መጻእተኛታት ፡ አባይትና ኣብ ንኖት ሓለፈ ። አቦ ዘይብልና ዘክታማት ኩንና
፡ አዴታትና ኸም መበላሉ ኹና ። ማይና ብዋጋ ንሰቲ ፡ ዕጨይትና ብመሸጣ ይመጸና ። ሰጉግትና
ኣብ ክሳድና እዮም ፡ ተሓለልና ፡ ዕረፍቲ ሰኣንና ። እንጌራ ምእንቲ ክንጸግብሲ ፡ ኢድና ንግብጽን
ኣሶርን ወፊና ። አቦታትና ሓጢአት ገበሩ ፡ የለውን ከኣ ፡ ንሕና ድማ አበሳኣም ጸርና ። ባሮት
ይገዝኡና ኣለዉ ። ካብ ኢዶም ዜናግፈና ኸኣ የልቦን ። ኣብ ቅድሚ ሰይፊ በረኻ ፡ ህይወትና
እናተዋልኤት ፡ እንጌራና ነምጽእ ኣሎና ። ካብቲ ረሰኒ ጥሜት እተላዕለ ቁርባንና ኸም እቶን ጸለመ
። ኣንሰቲ ኣብ ጽዮን ፡ ደናግልና ኣብ ከተማታት ይሁዳ አተሓረቐ ። መሳፍንቲ በእዳዎም ተሓንቁ ፡
ገጽ ኣረገውቲ አየክበሩን ። ኣጉባዝሲ መጥሓን ተሰከሙ ፡ ናእሸቱ ኸኣ ኣብ ትሕቲ ዕጨይቲ
ሰንከልከል በሉ ። እቶም ኣረገውቲ አፍ ደገ ፡ እቶም ኣጉባዝ ከኣ ደሃይ በገናኦም ሓደጉ ፡ ታሕጓስ
ልብና ኣቋረጸ ፡ ጓይላና ናብ ሓዘን ተለወጠ ። ኣክሊል ካብ ርእሰና ወደቐ ፡ ሓጢአት ጌርና ኢና እሞ
፡ ወይለና ። ስለ እታ ወኻሩ ዝሓምበጣላ ዝባደመት ከረን ጽዮን ፡ ስለዚ ልብና ተሓለለ ፡ ስለዚ
አዲነትና ጸልመታ ። ንሰኻ ዎ እግዚአብሔር ፡ ንዘለኣለም ትኑበር ፡ ዝፋንካ ንውሉድ ወለዶ እዩ ።
ስለምንታይ ንሓዋሩ እትርሰዓና ፤ ንነዊሕ ዘመንስ እትሓድገና ፤ ጉይታዩ ፡ ናባኻ ምለሰና ንሕናውን
ንምለስ ። ንመዓልትታትና ኸምቲ ናይ ቀደም ሓድሶ ። ጠሪስካ ደርቢኻና ኢኻ ፤ ኣዚኻዶ
ኹሪኻልና ኣሎኻ፤” ደጉ. ኤር 5 ። --ሻሎም--

አርእስታት ጸሎት ንጉጅለ ኤጳፍራስ

ከከም ዝጥዕመና ናይ ጸሎት ጊዜ ወሲንና ፡ ኣኣብ ቤትና ኮይንና በዚ ዝሰዕብ ክንጽሊ ፡ ገጽ እግዚአብሔር ክንደሊ ፡ ብፍላይ ወጋሕታ ክንነቅሕ ፡ እግዚአብሔር ይርድኣና ።

- 1- ጸርና ዘበለ ኩሉ ናብ እግዚአብሔር እናደርቤና ፡ ገጽ እግዚአብሔር ንድለ።/መዝ55:22/
- 2- ብምስጋና ስለ ምሕረቱ ንእግዚአብሔር እናኣመስገንና ፡ ገጽ እግዚአብሔር ንድለ ። /ራእ 5:9/
- 3- ኣእዳውና ኣልዒልና ነቶም ዝበደሉና ፡ ቂም ዝሓዘናሎም ፡ ሕጂ ገጽ እግዚአብሔር እናደሌና ፡ ምሕረት ንግበረሎም ፡ ብልብና ምሕረት ንግበረሎም ፡ በዚ ኸኣ ጸሎትና ብሁግ ክኾነልና እዩ ። /ማቴ 18:35/
- 4- ንመንፈስ ኣምላኽ ዘገሃናዮ ፡ ዘይጠቅም ዘረባ እተዛረብናዮ ፡ ጸርጸር ዝበልናዮ ፡ ዘማረርናዮ ፡ ምሕረት ክንሓትት እናሓትትና ገጽ እግዚአብሔር ንድለ። /ኤፌ 4:30/
- 5- ብኹሉ መገዲ ክርስትና ‘ምሉኣት’ ክንከውን ፡ ብኹሉ ፍቓድ ኣምላኽ ርዱኣት ክንከውን ፡ ገጽ እግዚአብሔር ንድለ ። /ቁሎ 4:12/
- 6- ሓደ ካብ ‘ምሉኣት’ ዝገብረና ፡ ምልኣት መንፈስ ቅዱስ እዩ እሞ ፡ መንፈስ ቅዱስ ክመልኣና ፡ ገጽ እግዚአብሔር ንድለ ። /ማር16:17/
- 7- ኣብ ቤተ ክርስትያን ንዝሓመሙ ፡ ሎሚ ፈውሲ ኪኸውን ንለምን ፡ ምሕዋይ ሕሙማት ኪኸውን ገጽ እግዚአብሔር ንድለ ። /ዘጸ15:26/
- 8- ስለ ማሕበራት ፡ ስለ ኣገልገልቲ ፡ ንጸሊ ። ብእተፈላለዩ ንማሕበር ዝቃወምዎ እናተጸረርና ፡ ገጽ እግዚአብሔር ንድለ ። /2ቁረ 10:4/
- 9- ንቐሓት ዘይምጻንና ፡ እግዚአብሔር ምሕረት ኪገብረልና እናለመንና ፡ መንፈስ ቅዱስ ክንቅሓና ፡ ገጽ እግዚአብሔር ንድለ ። /ራእ 3:2/
- 10- እግዚአብሔር ክሳብ ኣብዚ ረዲኡናን ይረድኣናን ስለ ዘሎን ፡ ስለ ኩሎም ኣህዛብን ኣሕዋትናን ፡ ብምስጋና ገጽ እግዚአብሔር ንድለ ። /1ሳሙ7:12/

--ሻሎም--

ዓምዲ ደብዳቤታት

✓ እግዚአብሔር አምላክ ፡ ክንሡብ ከምዘሎና ብዙሕ ሳዕ ይነግረና እዩ ። ብዙሕ ሰብ ድማ ክሡብ ከም ዘለዎ ፈሊጡ ይህብ -ይምጽውት- እዩ ። ግናኹ ክንሡብ ከሎና ከም ቃኤል ሕሱር ነገር ዘይኮነስ ፡ ከም ኣቤል ክቡር ነገር ክንሡብ ይግብኣና ። ስለዚ ሎሚ ኩሉ ሰብ ንኣይ-ንኣይ ኣብ ዝብለሉ ዘሎ እዋን ፡ ንሕና ግና ከም ኣመንቲ ጽቡቕ ነገር ምሃብ ክንለማመድ ይግብኣና ፡ ማለት ንኣምላክ ኮነ ንሰባት ህያብ ክንሡብ ከሎና ዘድልየና ዘይኮነስ ካብቲ ዘድሊ ብልግሲ ክንሡብ ፡ ጽቡቕ ነገር እዩ ። ብድሕርዚ እቲ ጽቡቕ ነገር ዝዘራእናዮ ጽቡቕ ፍረ ከብቁል እዩ ። ኣምላክ ይባርኽኩም ።

ሻሎም - ሓውና ሰለቲ ግሩም ዝኾነ መልእክትኻ ጉይታ ይባርኽኻ ፡ ቀጽሎ ኢኻ።

✓ ጽሑፋት ሻሎም ኣዝዮም ዝባርኹ እዮም ፡ ክትቅጽልዎ ኸኣ ይላበወኩም ። ኣብ ቁጽር 7 ዝወጸ ብዛዕባ ፓስተር ሪክ ዋረን ከምኡውን ፓስተር ቢሊግርሃም ዝምልከት ዘውጸእኩምዎ ፡ ብዙሕ ጥቕሚ ዘለዎ ኮይኑ ኣይስምዓንን ፡ ነሕዋትና ኣገልገልቲ ክንድሉ ከለዉ ክንጽልየሎም እዩ ዝግብኣና ፡ ክምለሱ እዮም ።

ሻሎም - ሓውና መልእክትኻ ቅቡል እዩ ፡ ጉይታ ይባርኽኻ ፡ ተኣሪምናሉ ኣለና ፡ የቐንዩልና !!

ዓምዲ ሐንቲ ሕቶ አላትኒ

❖ “አብ ገለ ገለ ጸሎት ፡ ናይ መንፈስ ቅዱስ ምንቅስቃስ ዘለዎ ክኸውን ከሎ ፡ ብፍላይ አብ ናይ ጋድ-ቻነል ቲቪ ከም ናይ በዓል ቤንሂን አገልግሎት ክንርኢ ከለና ፡ ሓድሓደ ሰባት ይወድቁ ። እግዚአብሄር የውድቅ ድዩ ፤ እንታይ ኮይኖም ይወድቁ ክትገልጹለይዶ ፤”

ሻሎም - ጽቡቕ እዩ ሕቶኻ ፡ ብመሰረት መጽሓፍ ቅዱስ ፡ ክትጽልዩ ከለኹም ክትወድቁ ኢኹም ዝብል የለን ፡ ግናኹ ቦቲ ሓይሊ መንፈስ ቅዱስ ፡ አብ ህይወቶም ምስ ወረደ ዝወድቁ ሰባት ተነጊሩሎም ኣሎ ። ንኣብነት ፡ ጳውሎስ ቦቲ ኣብኡ ዝተገልጸ ሓይሊ መንፈስ ቅዱስ አብ ምድሪ ከም ዝወደቐ ግብፃ፡፡ ይነግረና ፡ “ኪኸይድ ከሎ ኸኣ ፡ ናብ ደማስቆ ምስ ቀረበ ፡ ብድንገት ጸዳል ብርሃን ካብ ሰማይ አብ ዙርያኡ ኣንጸባረቐ ። ናብ ምድሪውን ወደቐ” ይብላና ። ስለዚ ቦቲ ኣባኻ እተገልጸ ሓይሊ ክትወድቁ ዝከኣል እዩ ፡ ግናኹ ኩላቶም ይወድቁ ማለት ኣይኮነን ፡ ከይወድቁ ውን ይከኣል እዩ ፡ ኣሰራርሓ መንፈስ ቅዱስ ከምዚ እዩ ዝበሃል ኣይኮነን ፡ ንዝደለዮ የውድቅ ፡ ንዝደለዮ ይቐልቦ ፡ ንዝደለዮ የንብዖ ፡ የስሕቕ ፡ ንዝደለዮ የዘምሮ ። ንጳውሎስ ኣውዲቕዎ ጥራይ ኣይኮነን ፡ ንሰለስተ መዓልቲ ኣዲሩዎ እዩ ። ብተወሳኺ ውን ከዮብልዐ ከየስተየ ፡ ንሰለስተ መዓልቲ ኣጽንሖ ፡ (ግብፃ፡፡) ። ኩላኹሉ ፡ መንፈስ ቅዱስ አብ ህይወትና ገለ ፍሉይ ነገር ምስ ዝደለ ፡ ሓደ ፍሉይ ነገር ይገብር እዩ ። ስለዚ እቲ ዘገድስ ሰባት ወዲቓምዶ ዝብል ዘይኮነስ ፡ ድሕሪቲ ፍጻሜ አብ ህይወቶም እንታይ ለውጢ መጺኡ እዩ ዘገድስ ። መልሰኻ ተመሊሱ ክኸውን ተስፋ ንገብር ፡ ጉይታ ይባርኽካ ካልኣት ውን ሕቶ ዘለኩም ልኣኹልና ኢኹም ። --ሻሎም--

ዓምዲ ኣነን ቤተይን

ኪዳን፡ ክሳብ ሞት ዶ ወይስ ክሳብ ፍትሕ፡

ኣብ ዘመንና ዝምስረቱ ዘለዉ ሓዳር፡ ክሳብ ሞት ዘይኮኑስ ክሳብ ፍትሕ ዝጸንሑ ኪዳን እዮም። ናይዚ ምክንያት እንታይ እዩ፤ ንዝበል ሕቶ ክንምልስ ይግብኣና። ኣብ ጊዜ ብሉይ ኪዳን፡ ሰበይቲ ከም ንብረት ናይ ሰብኣይ ነበረት፡ ማለት ሰብኣይ ነታ ሰበይቲ እንተዘይተበሪሃቶ ወይ ባህ እንተዘይኣላቶ፡ ወይ ውን ብዘይ ብቑዕ ምክንያት ውን ክፈትሓ ይክእል ነበረ። ካልእ ይትረፍሲ ጽቡቕ ጸብሒ ምስ ዘይትሰርሕ ወይ ምስ እተበላሸዎ እኳ፡ ወረቐት ጽሕፈት መፍትሒ ሂሱ ክፈትሓ ምሉእ መሰል ነበሮ።

ኣቦታትና ክምስሉ፡ “ልቢ ይቐናዕ ቃል ኪዳን ይጽናዕ”፡ ይብሉ። ልቢ እንተቐኒዑ ማለት ሰብኣይን ሰበይትን ኣብ መንጎኦም ቅንዕናን ዘይምሕባእን እንተሎ፡ ኪዳን ኪጸንዕ ግድን እዩ። ናይ ዘመንና ኪዳን፡ ብፍላይ ኣብቲ ሰልጡን ዓለም ዝበሃል፡ ብቐሊል ክፈርስ ኢና እንርኢ። ምክንያት መፋትሒኦም እንታይ እዩ፡ ታብሂሎም ተሓቲቶም ክምልሱ ዘይክእሉ ሓደት ኣይኮኑን። ኣብዚ ቀረባ እዋን ሓንቲ ብቐረባ ዝፈፈልጣ ኣማኒት፡ ምስ ሰብኣይተባኢሶም፡ እቲ ሕርቃኖም ምቁጽጻር ስለ ዝተሳእኖም፡ ንክዓርቅዎም ሽማግሌታት ጸውዑ። ብመሰረት ጸውዒትዮም ሰብሓዳር፡ ሽማግሌታት ተኣኪቦም ኣብ ቐጸራ ሰዓቶም መጹ። ሓደ ካብቶም ሽማግሌታት ከምዚ በለ ፤ ኣቲም ደቅና ንሰኻትኩምሲ ፍቕራት እዮም እናበልናሲ፡ ከምዚ ኣይተጸበናኩምን፡ እምበኣር ቅድሚኻልእ፡ መባኣሲኹም ምክንያት እንታይ ምዃኑ ክትነግሩና’ዶ፤ በልዎም። እቲ ዝገርም፡ እቶም ሰብ ሓዳር፡ መባኣሲኦም ምክንያት ጠፍኦም እሞ፡ እቶም ሽማግሌታት ክዓርቁ ዝመጹ፡ ስሒቐም-ስሒቐም ናብ መገዶም ተመልሱ። ድሓር እቶም ሽማግሌታት ምስ ከዱ፡ እቶም ሰብ ኪዳን፡ መባኣሲኦም ዘከርዎ፡ ንሱ ኸኣ ‘ነቲ ማይ ፊሰቶ ሃመማ ከይኣትዎ ክደንዮ ምስ በልኩኺ ሰለምንታይ ቅልጥፍ ኢልኪ ዘይከደንኩ’ ዝበል ምዃኑ ምስ ዘከሩ፡ መሊሶም ሳሓቐም ቀጸሉ፡ ይብለኩም።

መብዛሕትኡ ጊዜ፡ ናይ ፍትሕ ምክንያት እንተ ርኢናዮ ፈኩስ ነገር ኮይኑ ኢና እንረኽቦ። ብቐሊል ኣገባብ ክፍጸም ዝግብኣ፡ ክሳብ ፍትሕ ዝበጽሕ ጉዳይ ማእለያ ዮብሉን። ብርግጽ፡ ሰብ ኪዳን ኮንካ፡ ብዙሕ ምግርጫው እዩ ዘጋጥም፡ ክልተ ሰብ ኪዳን ልክዕ ከም ካብ ክልተ ሃገራት መጸኢኦም ዝተጋጨዉ ውሕጅ እዮም፡ እቲ ሓደ ውሕጅ ካብ ጸዕዳ ዝሕብሩ ሓመድ ስለዝመጸ ጸዕዳ

ውሕጅ እዩ ፡ እቲ ካልኣይ ከኣ ካብ ቀይሕ ዝሕብሩ ሓመድ ስለ ዝመጸ ቀይሕ ውሕጅ እዩ ። ኣብ ፈለማ እዞም ክልተ ውሕጅ ምስ ተራኽቡ ፡ ብዙሕ ድምጽን ማዕበልን እዮም ዝፈጥሩ ። ተጋጭዮም ሓደ ኣንፈት ሒዞም ሓቢሮም ምስ ከዱ ግና ፡ ድሕሪ ገለ ኪሎሚተራት ፡ ሓደ ሕብሪ ሒዞም ፡ ለመም እናበሉ ይኸዱ ። ኣብ ሓዳር ዘሎ ህይወት ድማ ተመሳሳሊ እዩ ፡ ኣብተን ቀዳሞት ሒደት ዓመታት - ክሳብ ሸውዓተ ዓመት ኣቢሉ ንሳተን ናይ ምልላይን ምልምማድን ጊዜ እየን ። ገለ ሰብ ኪዳን ፤ ንሕና ኣብ ምሉእ ዘበን ሓዳርና ተኻሪና ኣይንፈልጥን ኢና ፡ ይብሉ ። ብሓቂ ከምዚ ዝብሉ እንተ ሃልዮም ፡ ነቶም ብዙሕ ሳዕ ተኻሪና እንፈልጥ ይጸልዩልና ፡ ንሕና ውን ከምኣቶም ክንከውን ፡ ግናኸ እዚሰ ካብ ሓቂ ዝረሓቐ እዩ ። ምግርጫው ዘይብሉ ሓዳር እንተኾይኑ ፡ እቶም ሰብ ሓዳር ገለ ጸገም ናይ ኣእምሮ ወይ ናይ ኣተሓሳስባ ዘለዎም ክኾኑ ኣለዎም ፡ ምክንያቱ ሰብ ኮይኑ ዘይገራጮ የለን ። ምግርጫው ጥቕሚ ኣለዎ ፡ ንዝያዳ ንክትፋለጥን ፡ ሚላን ጥቡብን ከተጥሪይሖኻ እዩ ፡ ሓሳብትካ ክትገልጽ ውን ይሕግዞካ እዩ ። ከምቲ ንእሸቶ ከሎኻ ምስ ሓፍትኻ ትበኣስ ዝከበርካ ፡ ኣብ ሓዳር ምስ ኣተኻውን ምስ ሰበይትኻ ትበኣስ ኢኻ ፡ ግናኸ ሕጂ ውን ነታ ሰበይትኻ ከምታ ሓፍትኻ ርኢያ ። ኣብ ከምዚ ደረጃ እንተ በጺሕካ ፡ ናብ ብጽሕና ዝበጸሕካ ሰብ ኢኻ ። ተኻሪና ኢልካ ክትፈትሓ ወይ እትገብረላ ዝከበርካ ኣይተጉድለላ ፡ ንሳ ውን ከምኡ ። ንምዃኑ ጉይታ የሱሰ ፡ ብዛዕባ ፈቲሕካ ካልእ ምምርዓው(Remarriage) እንታይ ኢሉ ፡ -

“ንሰበይቱ ዚፈትሓ ፡ ጽሕፈት መፍትሒኡ ይሃባ ፡ ተባህለ ። ኣነ ግና ፡ ብዘይ ምክንያት ዝመት ንሰበይቱ ዚፈትሓ ዘበለ ኹሉ ፡ ዘማዊት ገበራ ፡ እቲ ፍትሕቲ ዜእቱ ድማ ዘመወ ፡ እብለኩም ኣሎኹ ።” /ማቴ 5:31-32/ ።

“እቲ ኹብ መጀመርታ ዝፈጠረ ፡ ሰብኣይን ሰበይትን ገይሩ ፈጠሮም ፡ ድማ ፡ ምእንትዚ ሰብኣይ ነቦኡን ነዲኡን ይሓድግ ፡ ምስ ሰበይቱ ኸኣ ይጣበቐ ፡ ክልቲኦም ሓደ ስጋ ይኹኑ ፡ ከም ዝበለደ ኣየንቡቡኩምን ፤ ደጊም ሓደ ስጋ እዮም እምበር ፡ ክልተ ኣይኩኑን ነቲ ኣምላኽ ዘጋጠሞስ ፡ ሰብ ኣይፍለዮ ።” /ማቴ 19:4/

- (1) በዚ ቃል መሰረት ፡ እግዚኣብሄር ካብ መጀመርታኡ ንኪዳን ክምስርቶ ከሎ ሓደ ወዲ ምስ ሓንቲ ጓል ጥራይ ፡ ክሳብ መጨረሻ ኪዳን ጌሩ ንክኩበር እዩ ፡ መኸሩ ።

- (2) ‘ክልቲኦም ሓደ ሰጋ ይኾኑ’ ክብለና ከሎ ፡ ብኪዳን እተጸሓሰሩ ክልተ መናእሰይ ፡ ብሰጋዊ ርክብ ጥራይ ዘይኮኑ ሓደ ዝኾኑ ፡ ብመንፈስን ሰምዒትን እተተሓሓዙ እዮም ። እዚ ምትሕሓዝ ብዘይካ ሞት ካልእ ክፈትሖ ዝኽእል ሓይሊ የለን ።
- (3) ክርስቶስ ግልጺ ከም ዝገበሮ ፡ ፈቲሕካ ካልእ ምምርዓው ፡ ቅኑዕ ከምዘይኮነ ነገረና ። ፈቲሖ ዝምርፖ ኩሉ ከምዝመወ ይነግረና ።
- (4) ‘ብዘይካ ብምኽንያት ዝሙት’ ዝብል ቃል ኣምላኽ ፡ ካብ ክልቲኦም ሓዲኦም ፡ ንቃል ኪዳን ዝሙት ምስ ዝሰብሮ ፡ ሓድነት ኪዳኖም ብምፍራሱ ፡ እቲ ሓደ ክፋታሕ ይኽእል እዩ ። ኮይኑ ግን ፡ የሱስ መሊሱ ብዛዕባ ካልእ ምምርዓው ዝተዛረበ ነገር የለን ። ኣብዛ ነጥቢ ፍትሕ ብምፍቃዱ ማለት ኪዳን ክወርድ ብምፍቃዱ ፡ ካልእ ክምርፖ ይኽእል ማለት እዩ ። እቲ ዝሓሸ ግና ነቲ ዝሓጥእ ሰብ ምሕረት ክትገብር ምኽኣል እዩ ።
- ስለዚ ብመሰረት ቃል ኣምላኽ ፡ ቃል ኪዳን ክሳብ ሞት እምበር ክሳብ ፍትሕ ኣይኮነን ንውሓቱ ። ንኪዳን ፡ ሞት እንተዘይኮይኑ ምንም ክፍርሶ ከምዘይብሉ ተረዲእና ፡ ከመይ ክንመላለስ ከምዘሎና ንፍለጥ ። እምበኣር ኪዳንና ክጸንዕ ፡ ክንገብር ዘሎና ነገር ኣሎ ፡-
- (ሀ) ግሉጽ ምብህሃል ይሃልወና ። እዚ ማለት ንብዓል ኪዳንካ እቲ ሓሳብካ ብግልጺ ከየትረፍካ ክትዛረቦ ኣለካ ። ከይኩርየኒ ፡ ዝብህል ሓሳብ ክህሉ የብሉን ። እንተ ተበዲልካ ፡ ይብደል ኣለኹ ኢልካ ክትነግሮ ኣለካ ፡ ተጻቂጥካ ምኻድ ሓንቲ መዓልቲ ንክትኮስ ምግባር እዩ ። ተበዲልካ ከለኻ ሱቕ ምባል ሰበቡ ዓቢ እዩ ።
- (ለ) ሰብኣይ ንሰበይቱ የፍቅራ ፡ ሰበይቲ ኸኣ ንሰብኣያ ትተኣዘዞ ። ሰብኣይ ንሰበይቱ ከምዘፍቅራ ብቻላት ኣፋን ብህያባቱን ይግለጸላ ፡ ሰበይቲ ኸኣ ንሰብኣያ ከም እትኣዘዞ ብግብራ ተርእዮ ። የፍቅረኪ’የ ፡ ምባል ድኽመት ዝመስሎም ብዙሓት እዮም ። ግናኽ እዚ ኣበሃህላ ካብ ጉይታ ዝተማሃርናዮ ብምኳኑ ፡ ነንሰትና ጥራይ ዘይኮነስ ንኹሎም ብሰጋን ብጉይታን ኣሕዋትና ፡ የፍቅረኩም’የ ፡ ምባል ካብ መንፈስ ቅዱስ እዩ ፡ ፍቕሪ ሓንቲ ካብ ፍረ መንፈስ ቅዱስ እያ ።
- (3) ናይ ሓባር መደብ ይሃልወና። ሰብኣይን ሰበይትን ሓባራዊ መደባት ከውጽኡ ኣለዎም ፡ ሓደ ቀንዲ መደብ ናይ ጸሎት እዩ ፡ ዝበዝሖ ሰብ ኪዳን ንጸሎት ዝኸውን ጊዜ የብሎምን ፡ ኣገዳስነት ጸሎት ኣብ ሓዳር ግና ወሳኒ ነገር እዩ ። ብፍላይ ቅድሚ ድቃስ ተንበርኪኾም ምጽላይ ክለማመዱ ይግባእ ። ፍሪኡ ከኣ ኣብ ደቐም ክርእይዎ እዮም ። ካልእ ሓባራዊ መደባት ከኣ ፡ ሓቢርካ ቡን ወይ

ሻሂ ምስታይ ፡ ሓቢርካ ናብ መርዓ ወይ ሓዘን ምብጻሕ ፡ ናብ ዝሓመሙ ሓቢርካ ምብጻሕን ምጽንናዕን ዓቢ ኣገልግሎት እዩ ። ጉይታ ይባርኽኩም !!

ብሓቂ ኣነ ሎሚ ተፈቂሰ

ሓደ ጊዜ ፡ ሓደ ኣገልጋሊ ነቶም ምእመናኑ ፡ ብዛዕባ ሓዳር ዝምልከት ንንውሕ ዝበለ ጊዜ ይምህርም ነበረ ። ክምህርም ከሎ ፡ ኣብ ሓዳሩ ገለ ምግርጫው ከም ዘይብሉ ኮይኑ ይምህርም ነበረ ፡ ምስ ሰበይቱ ተጃርዩ ከም ዘይፈልጥ ኮይኑ ፡ ከምዚ ክትገሩ ኣለኩም ከምዚ ክትውሰኹ ኣለኩም ፡ እናበለ ብዙሕ ምህርታት ይምህርም ነበረ ። ሓንቲ በዓልቲ ሓዳር በዚ ምህር ኣዘያ ትግረም ነበረት ፤ እሞ ኣብ ሓዳረይ ጥራይ እዩ እዚ ምግርጫው ዘሎ እናበለት ድማ ፡ ከተሓሳስባን ፡ ብዙሕ ጸቕጢ -stress- ክገብረላን ጀመረ ። ካብ መዓልታት ሓደ መዓልቲ ፡ እቲ መምህርም ብሓደ ጉደና እናኸደ ምስ ሰበይቱ ተገራጭዩ ክቋዩቕ ከሎ ፡ እዛ ሓንቲ ካብ ተምሃሮኡ ዝኾነት በዓልቲ ሓዳር ፡ ረኣየቶ ፡ ጸዊዓ ድማ ከምዚ ክትብል ተዛረበቶ ፡ “ክሰቶ ሓውና ፡ ብሓቂ ኣነ ሎሚ ተፈቂሰ” በለቶ ። በዚ ከኣ ካብቲ ብዙሕ ሳዕ ዝመሃርም ምህርታት ፡ በዛ ዘጋጠመት ግብራዊት ትምህርቲ ፡ እዛ ሓፍትና ኩሉ ከተስተውዕሎ ከኣለት ።

ኣሕዋተይ ፡ ሓቀኛ ምስክርነት ነፍሳት እዩ ዝሃንጽ እሞ ፡ እቲ ሓቂ ዝኾነ ናይ ህይወትና እናመስከርና ንዛረብ ። እንኩበሮ ናብራ ንምሃር ፡ ዝመሃርናዮ ምህር ከኣ ንምበረሉ ። -- ሻሎም--

ዓምዲ ምስክርነት

ዘመርቲ ጌታያውቃልን ብርኩታዊትን



ገለ ሐደት ዓመታት ንድሕሪት ምልሰ ብምባል ክንጅምሮ :: ክልተ ሰድራቤታት ካብ ከተማ “ሃረር” ናብ ከተማ “ኣዲስ ኣበባ” ቡበናተን ምክንያት ተጓዓዛ :: ርእሲ ናይታ ሓንቲ ሰድራ ቤት ኣብ ሲቪላዊ ኣገልግሎት ይሰርሕ ብምንባሩ : ሓላፍነት ብምውሳኽ በዚ ምክንያት ሰድራቤቱ ሒዙ ናብ ከተማ ኣዲስ ኣበባ ከደ ::

ርእሲ ናይታ ካልኣይቲ ሰድራቤት ድማ : ኣብ ምፍራይ ሙዚቃ ዓቢ ተራ ስለዝነበሮ : ንሱውን ሰድራቤቱ ሒዙ ናብ ከተማ ኣዲስ ኣበባ ገዓዘ :: እዘን ክልተ ሰድራቤታት ኣቐዲመን ኣብ ሓደ ከተማ : ደጊመን ከኣ ናብ ሓደ ከተማ እኳ እንተኹዳ : ግናኽ ህልውና ሓድሕደንሲ ኣይፈልጣን እየን ነይረን :: ኩነ ድማ ዝዘን ጽምዲ ሰድራቤት : ውህበት እግዚኣብሄር ዝኾኑ ሓደስቲ ኣባላት ተዋህቦወን : ኣብታ ሓንቲ ሰድራ ህጸን ጓል : ኣብታ ሓንቲ ከኣ ወዲ ህጸን ካብ ኣምላኽ ተቐበሉ :: ነታ ጓል ‘ብሩክታዊት’ ክብልዋ ከለዉ : እቶም ሓደ ሰድራ ከኣ ‘ጌታያውቃል’ ብምባል ስም ኣውጽእሎም :: እዚ ከምዚ’ሉ ከሎ : እዘን ክልተ ሰድራቤታት ዘይፋለጣ ክነሰን : ንጉይታ የሱስ ከም ናይ ግሊ መድሓኒኣን ኣብ እተፈላለየ እዋን ቡበናተን መገዲ : ተቐበላ እሞ : እቶም ደቐም ማለት እታ ጓል ህጸንን እቲ ወዲን ኣብ ሓደ ቤተ ክርስትያን : ኣብ ናይ ትምህርቲ ሰንበት ዓበዩዩ ::

ኣብቲ ጊዜ ሃገረ ኢትዮጵያ ዴሳዊ ሰርዓት እዩ ዝነበራ እሞ : ብዙሓት ናይ ፕሮቴስታንት ቤተ ክርስትያን ተዓጽዋ :: በዚ ምክንያት ብዙሓት ኣመንቲ መንፈሳውያን ዘምልኽሉ ቤት ስለዘይነበሮም ኣብ መካነ የሱስ ቤተ ክርስትያን ክሳተፉ ጀመሩ :: በዚ ኸኣ : እቶም ክልተ ህጸናት ማለት ‘ብሩክታዊት’ ከምኡውን ‘ጌታያውቃል’ ኣብ መካነ-የሱስ ቤተ ክርስትያን ብሓደ ዓበዩ :: ብሩክታዊት ኣብ ገነት-ወንጌላዊት ቤተ ክርስትያን መዘምራን ኮነት : ‘ሰይፋ - ልብሳ’ እተባህለ ኸኣ መራሒ መዘምራን ነበረ :: ግናኽ ገነት - ቤተክርስትያን ውን ተዓጽወ :: ኣብ ምዕጻው’ዚ ቤተ ክርስትያን : ‘ሰይፋ-ልብሳ’ ንሃገሩ ሓዲጉ ናብ ሃገረ ኣሜሪካ ከደ :: ሰይፋ ኣብ ኣሜሪካ ከይዱ : ንብሩክታዊት ኣይረሰዓን : እቲ ኣብ ናይ ህጸናት ከላ ትዝምሮ ዝነበረት መዝሙር ኣብ

ካሴት ተመለከት ክትሰደሉ ፡ ደብዳቤ ጽሑፉ ነገራ ። ሰይፋ ነዚ ዝነበረ ፡ ነቲ ኣብኡ ዝነበረ ናይ መዝሙር ውህበት ፡ ከተባብዓ ኢሉ እዩ ። ብሩክታዊት ነዚ ንምግባር ኣዘያ ነቐሐት እሞ ፡ ወንጌላዊት “መኣዛ - በቀለ” እተባህለት ነዚ ንምግባር ንብሩክታዊት ምስቲ ብጊታር ዘገልግል ዝነበረ ፡ ተምሃራይ ዩኒቨርሲቲ ፡ ምስ ዳንኤል ተሰፋይ ኣራኽበታ ። ዳንኤል ፡ ኣብቲ እዋን መርመራ ናይ ትምህርቱ ስለዝነበሮ ፡ ጊዜ ሓጺርዎ ብምንባሩ ፡ ምስ ካልእ ጊታር ዝሃርም መዘምራን ከራኽባ ወሰነ ። በዚ ምኽንያት ፡ ኣብ ነሐሴ 29, 1984 ፡ ዳንኤል ንብሩክታዊት ምስ ሓደ ሓያል ጊታሪስትዓርኩ ኣራኽባ ፡ እቲ ብሩኽ ሓው “ጌታያውቃል” ነበረ ። እዞም ክልተ መዘምራን ነቲ ዕዮ ንምግባር ሓያል ልምምድ - ፕራክቲስ - ኣብ መካነ -የሱስ ቤተ ክርስትያን ኣካየዱ ።



እዚ ልምምድ ፡ ናይ ገዛእ ርእሶም መዝሙር ክዝምሩ ደረኾም ፡ ኣብ እተፈላለዩ ሕብረታትን ፕሮግራማትን ፡ ኣብተን ዘይተዓጽዎ ቤተ ክርስትያን ፡ ከም እኒ ኤንቶቶ ፡ ኡራኤል ፡ ቤቴል ፡ ከምኡውን ልደታ መካነ - የሱስ ቤተክርስትያንን ኣብ ሉተራን ቤተ ክርስትያንን ፡ ናይ ወንጌል መዝሙር ክዝምሩ ጀመሩ ። ኣብተን ክፋታት ቤተ ክርስትያን ጥራይ ዘይኩነስ ፡ ኣብተን ‘ትሕቲ ምድሪ’ ተባሂለን ዝፍለግ ቤተ ክርስትያን ውን ብመዝሙር የገልግሉ ነበሩ ። ብዘይካ’ዚ ብሩክታዊትን ጌታያውቃልን ኣብ ቤት ሓዘን ውን ዕድል ምስ ዝውሃቦም ፡ ይጥቀምሉ ነበሩ ። ማለት ምእኩብ ስለዘይፍቀድ ዝነበረ ፡ ኣብ ዳስ ናይ ሓዘን ንኸጸናንዎ ዝመጸ ሱብ ብመዝሙር የገልግሉ ነበሩ ። እቶም ሸቡ ዝነበሩ ኣመንቲ ፡ ነቲ ዳስ- ናይ -ሓዘን ኣጋጣሚ ብምግባር ፡ ንኣድሕዶም ይጸናንዎን ይመዓዓዱን ነበሩ ። ኣብቲ ዳስ ናይ ሓዘን ፡ ሸማግሌታት ፡ ሰበኽቲ ፡ ዘመርቲ ፡ ይዕደሙ እሞ ፡ ነቲ ዕድል ከኣ ይጥቀምሉ ነበሩ ፡ ጌታያውቃልን ብሩክታዊትን ውን ብቐጻሊ ይዕደሙ ነበሩ ።

ዝጀመሩዎ ናይ መዝሙር ኣገልግሎት 1984 ነበረ ፡ በዚ ኣጋጣሚ እቲ ኣገልግሎቶም ቅርጺ እናሓዘ መጸ እሞ ፡ ድሕሪ ስለስተ ዓመት ቀዳመይቲ ኣልቡም ብፍቓድ ቤተ ክርስትያንን ብሓገዝ ሰድራኦምን ፡ ኣሕተሙ ። በዚ ሸያጥ ናይ ቀዳመይቲ ኣልቡም ፡ ድሕሪ ሓደ ዓመት ካልኣይቲ ኣልቡም ኣሕተሙ ። ዝረኽቡዎ ሸያጥ እዘን ኣልቡም ንቤተክርስትያን ወፊይዎ ።

አብቲ ጊዜ'ቲ ሕጽረት ናይ ብሕቲ -ሶሎ- ዘመርቲ ነበረ ፡ እቶም ሓደት ፍሉጣት ዘመርቲ ዝነበሩ ፡ ማለት ደረጃ ከበደ ናብ ሰደት ከይዱ ፡ ተሰፋዩ ጋቢሶ ከኣ ብእምነቱ ተኣሲሩ ነበረ ፡ እቲ ሓደ ተሪፋ ዝነበረ ታምራት ሃይለ እዩ ። እዚ ኩነታት'ዚ ፡ ንብሩክታዊትን ጌታያውቃልን ከም ኣብ ጸልማት ሃልሃል ዝብል ነዳዲ ፡ መብራህቲ ኮይኖም ብድርሳናቶም ክዝምሩ ደረኻም ። በዚ ኸምዚ ፡ ኣብ እተፈላለዩ ዞባታት እናዞሩ ኣገልግሎቶም እናቐጸሉ ፡ ምስ መጽናዕቶም እናተጠንቀቐ ቀጸሉ ።

ንጉይታ ምግልጋሎም ከምዚ'ሉ ከሎ ኸኣ ፡ ንኣገልግሎት ዝኸውን ክልተ ራእያት ካብ ንይታ ተቐበሉ ፡ ንሱ ኸኣ መቐረጺ ዝኸውን ስቲድዮ ፡ ከምኡውን ቤት ትምህርቲ መዚቃ መዝሙር ክገብሩ ዝብል ነበረ ።



ኣብዚ ሓድሽ ስቲድዮ ብመዘምራን ድሬዳዋ እተዘመረት 'ኣንተ ምስጋናየ ነህ' እትብል ካሴት ተቐርጸት ። እዛ ኣልቡም ኣብ ህይወት ኣመንቲ ብዘሕ ጽልዋ ዘሕደረት እያ ። ብድሕሪኣ ኸኣ ብዘሓት ኣልቡም ንበረኽት ህዝቢ ዝኾና ከም እኒ 'ባማረ ቅኔ' ብተሰፋዩ ጫላ ፡ 'ጌታ እኮ ነው' ብኣገኘሁ ይደግ ፡ ከምኡውን 'እግዚኣብሄር ሰንደቕ ዕላማይ እዩ' ብኣለማየሁ ተሰፋሚካኤል ፡ 'ተሰፋይ ንሰኻ ኢኻ' ብዮናታንን ሶሱናን ፡ 'ቅዱስ ቅዱስ ቅዱስ ነው እግዚኣብሄር' ብጉይትኣም ገ/ዮናስ ፡ 'ኣቤቱ ጉልበቲ ሆይ' ብሊሊ-ቃልኪዳን ጥላሁን ፡ ወዘተ ተቐርጸ ። እዚ ኣገልግሎት እናግበየን እናሰፈሐን ከደ ። ኣብቲ ዝኸፈትዎ ቤት ትምህርቲ ፡ ብዘሓት ዘመርቲ ከሰልጥኑ ጀመሩ ።

እዞም ክልተ መናእሰይ ፡ ንጉይታ ነዊሕ ዓመታት ድሕሪ ምግልጋሎም ፡ እግዚኣብሄር ናብ ቅዱስን ሰናይን ዝኾነ ንጽቡቕ ምኽሩ ኢሉ ናብ መርዓ ከም ዘምርሖም ዘሎ ከስተብህሉ ጀመሩ ። ኣብ 1988 ከኣ ተመርዓዉ ፡ እዚ ኸኣ ነቶም ነዚ ኣገልግሎቶም ብዘሕ ዝድግፍዎም ዝነበሩ ጥዑም ዜና ኮነሎም ። ምውጻእ ናይታ 'ኣድርገህልኛል እና ለዘላለም ኣመሰግናለሁ' -ጌርካለይ ኢኻ እሞ ንዘለኣለም ከመሰግነካየ - እትብል ናቶም ኣልቡም ፡ ምስ መዓልቲ መርዓኣም ተሳክሶሎም ፡ ከም ናይ'ቲ ኣጋጣሚ መዘከርታ ከኣ ኮነት ። ኣብ መርዓኣም መዓልቲ ፡ ንጉይታ ብመዝሙር ንምኽባር ፡ ብዘሓት ዘመርቲ መጺኣም ነበሩ ።

እዞም ዘመርቲ፡ እግዚአብሔር ብመርዓ ምስ ኣሕበሮም፡ ኣገልግሎቶም መሊሱ ተነቓቕሐን ተሰጋገረን። ብዘይካ'ቲ ኣብ ሰቴጅ ኮይኖም ዝዘምርዎ ኸኣ፡ ተወሳኺ ፍሉይ ናይ ሰቴድዮ ሕታምን፡ ምስ መገዲ ህይወት ክርስትና ዝኸይድን ክቐርጹ ጀመሩ። እዞም ዘመርቲ፡ ንመጀመርታ ጊዜ ኣብ ታሪኽ፡ ብመገዲ ሺድዮ ካሴት (VHS) መዝሙር ኣውጽኡ።



ጌታያውቃልን ብሩክታዊትን፡ ብተወሳኺ ፍሉይ መልእኽታዊ መዝሙር ውን ከሕትሙ ጀመሩ። ንህጻናት ዝምልከት፡ ንመንእሰያት፡ ንሓደሰቲ መርዑት፡ ንጸሎትን ምህለላን ዝምልከት፡ ንንሰሓ ውን ዝምልከት ካሴት መዝሙር ኣውጽኡ። ኣብ እተፈላለዩ ሃገራት ውን ኮንሰርት-ኣገልግሎት መዝሙር- ብፍላይ ንምጽኣት ክርስቶስ የሱስ ኣመልኪቶም ‘ማራናታ’ ብዝብል ኮንሰርት ኣካየዱ።

ድሕሪ መርዓኦም፡ ንኣገልግሎቶም ብምስፋሕ፡ ንማሕበራዊ ህይወት ንዝምልከት ኣገልግሎታት ኣብ ምክያድ ይርከቡ። ሓደ ካብኡ ንሕጹያት ናይ ምክሪ ኣገልግሎት፡ ከምቲ ጉይታ ኣብ ልቦም ጸር ዝሃቦም ንህጻናት ውን ፍሉይ ኣገልግሎት ይህቡ፡ ምስ ዎርልድ ሺኻን ከምኡውን ምስ ዘ-ግረይት ኮሚሽን ኢንተርናሽናል ብምትሕብባር ንህጻናት ብዘድልዮም የገልግሉ ኣለዉ። ነዞም ህጻናት ብመንፈሳዊ ኣገልግሎት ጥራይ ዘይኮነ ቦቲ ካብ ማሕበረሰብ ዝኣኩበዎ ክዳውንቲ ካልእን የገልግሉ። በዓል ጌታያውቃል፡ ብዘይካ'ዚ፡ ንሓያለ ዘመርቲ እናዓደሙ ተመክሮ ይለዋወጡን ሓሳብ ይወሃቡን ይደጋገፉን እዮም። እዞም ዘመርቲ ንህዝቦምን ንህዝቢ ኤርትራን ፍሉይ ፍቕሪ ከም ዘለዎም ኣብ እተፈላለዩ ሰቴጅ ገሊጾምን ጸሊዮምን እዮም።

እዞም ሱብ ሓዳር ዘመርቲ፡ ኣብ ብዙሕ ገጠራት እናተጓዕዙ ንሓያለ ዓመታት የገልግሉ ኣለዉ፡ ካብኡ ሕልፍ ኢሎም ውን ኣብ ህንዲ ንሸዱሽተ ወርሒ ኣገልጊሎም ኔሮም፡ ኣብኡ ከኣ ‘ሁሉ በ ጌታ ነው’ እትብል ካሴት ኣሕተሙ። ብድሕርኡ ውን ኣገልግሎቶም መሊሱ ሰፍሐ፡ ናብ

ዚምባብወ ፡ ናይሮቢ ፡ ደቡብ አፍሪቃ ፡ ኢንግላንድ ፡ ሃገራት ስካንደነቪያ ፡ ኡብ ዓሰርተ አርባዕተ ሃገራት አሜሪካ ፡ ከምኡ ውን ኡብ አውስትራልያ አገልገሉ ።

ኡብዚ ቀረባ እዋን ሓንቲ ፍልይቲ አልበም ንአምልኾ ሰንበትን ንማሕበር እትኸውንን አዝያ ትባርኽ ሲዲ አሕቲሞም አለዉ ። ኡብዚ እዋን እዞም ዘመርቲ ኡብ ኤልሻዳይ ቲቪ ሓንቲ ሰሙናዊት መደብ አለዎም ፡ ብዘይካ'ዚ ፡ እዞም ዘመርቲ ፡ ኡብ ምስልጣን መራሕቲ አምልኾን ኡብ ምምዕባል መዝሙርን ይርከቡ ። እዚ አገልግሎት ኡብኡም ተወሲኑ ከይተርፍ ፡ ናብ ዝመጽእ ወለዶ ንምስጋር ፡ ሓድሻ መሰልጠኒ ማእከል ንህጻናት ፡ አጲፊፎም አዳልዮም ይርከቡ አለዉ ። እዚ መሰልጠኒ ማእከል ንህጻናት ስነምግባራዊ ትምህርቲ ፡ ምምሃር ሙዚቃን ድምጽን ፡ ትምህርቲ መጽሓፍ ቅዱስን ዝህብ ማእከል እዩ። ምንጩ = <file:///H:/getayawka1.htm>

--ሻሎም--

ዝኾነ ርእይቶ ፡ ነቐፌታ ፡ መንፈሳዊ መልእኽቲ ፡ ሕቶ ወይ ውን ምስክርነት ከተበርክቱ ምስ እትደልዩ ብናይ ኢመይል አድራሻና ጽሓፉልና ።

ነዚ ጽሓፍ ካልኣት ውን አንቢቦም ክባረኹ ምእንቲ ፡ ፍታውኩም እንተኾይኑ ፡ እንተወሓደ ንሓደ ሱብ ኮፒ ጌርኩም ክትህቡ ንምሕጸኩም ። ጎይታ ይባርክኩም!!

Email : hibretchristians@gmail.com

www.shalom7.org

ንሓድሽ ዓመት 2016

1. “ጥንቁቅ ኩን” እትብል 12 ምዕራፋት ዝሓዘት መጽሐፍ
: ንኣኻትኩምን ነሕዋትኩምን : ብሻሎም ተዳልያትልኩም ኣላ ::

2. “ህይወት ብመንፈስ ቅዱስ” እትብል ውን 4 ምዕራፋት
ዝሓዘት ንእሽቶይ መጽሐፍ : ብሻሎም ተዳልያትልኩም ኣላ ::

ክትገዝኡ እትደልዩ : ብመገዲ ኢመይልና ወይ ዌብሳይትና ወይ ድማ ብቴሌፎን
ውን ክትረኽቡና ትኽእሉ ኢኹም :: ብPDF እትደልዩውን ብonline ክትእገዙና
ትኽእሉ ኢኹም ::

E-mail → hibretchristians@gmail.com

Website → www.shalom7.org

Tele → 0016127074562